
Shri Vighnaraja Stuti Shrivishnurkrita

श्रीविष्णुकृत श्रीविघ्नराजस्तुतिः

Document Information



Text title : Shri Vighnaraja Stuti Shrivishnurkrita

File name : vighnarAjastutiHshrIviShNurRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM saptamaH khaNdaH | adhyAyaH 12 | 7.12 27-50||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



ಶ್ರೀವಿಷ್ಣುಕೃತಾ ಶ್ರೀವಿಘ್ನರಾಜಸ್ತುತಿಃ



.. ಶ್ರೀಗಣೇಶಾಯ ನಮಃ ..

ಶ್ರೀವಿಷ್ಣುರುವಾಚ .

ನಮಸ್ತೇ ವಿಘ್ನರಾಜಾಯ ವಿಘ್ನಾನಾಂ ವಿಘ್ನಕಾರಿಣೇ .

ಮಹಾವಿಘ್ನಪ್ರಶಾಂತಾಯ ದೇವದೇವೇಶ ತೇ ನಮಃ .. 27..

ಅನಾದಯೇ ಪರೇಶಾಯ ಸರ್ವಾಽಽದೌ ಸಂಸ್ತುತಾಯ ಚ .

ಸರ್ವೇಭ್ಯೋ ವರದಾತ್ರೇ ತೇ ವರದಾಯ ನಮೋ ನಮಃ .. 28..

ವಿನಾಯಕಾಯ ಸರ್ವೇಷಾಂ ನಾಯಕಾಯ ಪರಾತ್ಪರ .

ಛಂಢಿರಾಜಾಯ ವೇದಾದಿಛಂಢಿತಾಯ ನಮೋ ನಮಃ .. 29..

ಸರ್ವೇಭ್ಯಃ ಸ್ವಸ್ವರೂಪೇಣ ಸುಖದಾಯ ಪರಾತ್ಮನೇ .

ಆನಂದಾಯಾಪ್ರಮೇಯಾಯ ಬ್ರಹ್ಮಣೇ ತೇ ನಮೋ ನಮಃ .. 30..

ಗಣಾನಾಂ ಪತಯೇ ತುಭ್ಯಂ ನಾನಾಗಣಸುರೂಪಿಣೇ .

ಸದಾ ಸ್ವಾನಂದನಾಥಾಯ ಸಿದ್ಧಿಬುದ್ಧಿಪತೇ ನಮಃ .. 31..

ಬ್ರಹ್ಮಣೇ ವಿಷ್ಣವೇ ತುಭ್ಯಂ ಶಕ್ತಯೇ ಶಂಕರಾಯ ಚ .

ಇಂದ್ರಾದಿದೇವರೂಪಾಯ ಕಲಯಾ ತೇ ನಮೋ ನಮಃ .. 32..

ಮುನಯೇ ಕ್ಷೇತ್ರರೂಪಾಯ ವೈಶ್ಯಾಯ ಶೂದ್ರರೂಪಿಣೇ .

ಪಶುಪತ್ಕ್ಯಾದಿರೂಪಾಯ ವರ್ಣಾಶ್ರಮಯುಜೇ ನಮಃ .. 33..

ನಾಗಾಯ ಸುರರೂಪಾಯ ರಾಕ್ಷಸಾಯ ವಿಹಾರಿಣೇ .

ಚರಾಚರಮಯಾಯೈವ ಶೂರ್ಪಕರ್ಣಾಯ ತೇ ನಮಃ .. 34..

ತ್ರಿನೇತ್ರಾಯ ತ್ರಿಶೂಲಸ್ಯ ಧಾರಕಾಯ ಚ ಚಕ್ರಿಣೇ .

ಪಾಶಾಂಕುಶಧರಾಯೈವ ಹೇರಂಬಾಯ ನಮೋ ನಮಃ .. 35..

ನಮಸ್ತೇ ಪರೇಶಾಯ ಸರ್ವಾತ್ಮಕಾಯ ಸದಾ ಬೋಧರೂಪಾಯ ನೈರಂಜನಾಯ .

ಅಯೋಗಾಯ ಸಂಯೋಗಮಾಯಾಧರಾಯ ಜನೇಭ್ಯಃ ಸುಶಾಂತಿಪ್ರದಾಯಾಥ

ಧಾಮ್ನೇ .. 36..

ಕಿಂ ಸೌಮಿ ತ್ವಾಂ ಗಣಾಧೀಶ ಯತ್ರ ವೇದಾಶ್ಚ ಯೋಗಿನಃ .

ವಿಸಿಸ್ಮಿರೇ ಸುಶಾಂತಿನ್ಯಾಃ ಶಾಂತಿರೂಪಾಯ ತೇ ನಮಃ .. 37..


ಯಜ್ಞಹಾ ನಿಹತಃ ಸ್ವಾಮಿಂಸ್ತೇನ ದೇವರ್ಷಯೋ ವಯಂ .

ರಕ್ಷಿತಾಃ ಸರ್ವಭಾವೇನ ಪ್ರಾಣದಾತರ್ನಮೋ ನಮಃ .. 38..
 ಭಕ್ತಿಂ ದೇಹಿ ಗಣಾಧೀಶ ತವ ಪಾದಾಂಬುಜೇಽಮಲಾಂ .
 ತಯಾ ವಯಂ ಚ ಯೋಗೇಶ ಬಂಧಹೀನಾ ಭವಾಮಹೇ .. 39..
 ಏವಮುಕ್ತ್ವಾ ಪ್ರಣೇಮುಸ್ತಂ ದೇವಾ ಮುನಿಸಮನ್ವಿತಾಃ .
 ತಾಂಸ್ತಥೇತಿ ಜಗಾದೈವಾಂಽತರ್ಧಧೇ ಶೂರ್ಪಕರ್ಣಕಃ .. 40..
 ತತ್ರ ಮೂರ್ತಿಂ ಸಮಾಸ್ಥಾಯ ಶೂರ್ಪಕರ್ಣಸ್ಯ ಸರ್ವದಾಂ .
 ಪೂಜ್ಯ ಸ್ವಸ್ಥಾನಗಾಃ ಸರ್ವೇ ಬಭೂವುವಿಗತಜ್ವರಾಃ .. 41..
 ಸ್ವಸ್ವಾಚಾರಸಮಾಯುಕ್ತಂ ಬಭೂವ ಹ ಚರಾಚರಂ .
 ಏವಂ ಚಕಾರ ವಿಘ್ನೇಶೋ ನಾನಾದೈತ್ಯವಿಹಿಂಸನಂ .. 42..
 ಅವತಾರಾ ಅಸಂಖ್ಯಾತಾ ವಿಘ್ನರಾಜಸ್ಯ ಶೋಭನೇ .
 ತೇಷಾಂ ವಕ್ತುಂ ಚರಿತ್ರಾಣಿ ನ ಸಮರ್ಥಾಃ ಶಿವಾದಯಃ .. 43..
 ಸಂಕ್ಷೇಪೇಣ ಮಯಾ ತಸ್ಯಾಽವತಾರಾಃ ಕಥಿತಾಃ ಪರಾಃ .
 ಭಜಸ್ವ ತಂ ವಿಧಾನೇನ ತದಾ ಶಾಂತಿಮವಾಪ್ಸ್ಯಸಿ .. 44..
 ರಜೋಯುಕ್ತಂ ಯಥಾ ಧಾನ್ಯಂ ರಜೋಹೀನಂ ಕರೋತಿ ಚ .
 ನರೈಃ ಸಂಸಾಧಿತಂ ಶೂರ್ಪಂ ಯೋಗ್ಯಂ ಭೋಜನಕಾದಿಷು .. 45..
 ತಥಾ ಮಾಯಾವಿಕಾರೇಣ ಯುಕ್ತಂ ಬ್ರಹ್ಮ ನ ಲಭ್ಯತೇ .
 ತ್ಯಕ್ತ್ವೋಪಾಸನಕಂ ತಸ್ಯ ಶೂರ್ಪಕರ್ಣಸ್ಯ ಸುಂದರಿ .. 46..
 ಶೂರ್ಪಕರ್ಣಂ ಸಮಾಶ್ರುತ್ಯ ಮಲಂ ತ್ಯಕ್ತ್ವಾ ಹೃದಿ ಸ್ಥಿತಂ .
 ಬ್ರಹ್ಮೈವ ನರಜಾತಿಸ್ಥಃ ಶೂರ್ಪಕರ್ಣಸ್ತತಃ ಸ್ಮೃತಃ .. 47..
 (ಫಲಶ್ರುತಿಃ)
 ಬ್ರಹ್ಮದಃ ಶೂರ್ಪವತ್ ಹೃತ್ಸ್ಥೋ ವೇದೇಷು ಕಥಿತೋ ಭವೇತ್ .
 ತಂ ಭಜಸ್ವ ವಿಧಾನೇನ ಶಾಂತಿಯುಕ್ತಾ ಭವಿಷ್ಯಸಿ .. 48..
 ಶೂರ್ಪಕರ್ಣಾವತಾರಸ್ಯ ಕಥಿತಂ ಚರಿತಂ ಮಯಾ .
 ಯಜ್ಞಘ್ನಸ್ಯ ವಧಾರ್ಥಾಯ ಬಭೂವೇ ದೇಹಧಾರಕಃ .. 49..
 ಯ ಇದಂ ಶೃಣುಯಾದ್ವಾಽಪಿ ಪಠೇದ್ವಾ ಪಾಠಯೇನ್ನರಃ .
 ಸ ಮಾನಸೇಪ್ಸಿತಂ ಲಬ್ಧ್ವಾ ಸುಖೀ ಭವೇನ್ನಿರಂತರಂ .. 50..
 ಇತಿ ಶ್ರೀವಿಷ್ಣುಕೃತಾ ಶ್ರೀವಿಘ್ನರಾಜಸ್ತುತಿಃ ಸಂಪೂರ್ಣಾ ..
 - .. ಮುದ್ಗಲಪುರಾಣಂ ಸಪ್ತಮಃ ಖಂಡಃ . ಅಧ್ಯಾಯಃ 12 . 7.12 27-50..
 - .. mudgalapurANaM saptamaH khaNDaH . adhyAyaH 12 . 7.12 27-50..

श्रीविष्णुर्कृता श्रीविष्णुराजस्तुतिः

——
Shri Vighnaraja Stuti Shrivishnurkrita

pdf was typeset on June 5, 2024

——
Please send corrections to sanskrit@cheerful.com

